

قرآن کریم کے اردو تراجم—تاریخی و ارتقائی مراحل

ڈاکٹر احمد خان ☆

قرآن کریم کو دنیا کے تقریباً ایک تھائی انسانوں تک پہنچانے کا شرف صرف ایک زبان کو حاصل ہے، اور وہ ہے اردو زبان۔ اس لیے اس زبان میں قرآن کریم کا ترجمہ بے حد اہمیت کا مالک، وقت کی ضرورت اور قرآنی مفہوم و مطالب عام کرنے کا ایک عمدہ

ذریعہ ہے۔

۱۔ کسی زبان کی اصل تحریر کو دوسری کسی زبان میں منتقل کرنے کو ترجمہ کہا جاتا ہے۔ مگر کسی ایک زبان کی عبارت کو اس کی اپنی لسانی خوبیوں اور معنوی جامعیت کے ساتھ کسی دوسری زبان میں اس کی لسانی خوبیوں اور معنوی جامعیت کا لحاظ رکھتے ہوئے منتقل کرنا انسانی دسترس سے باہر ہے، لہذا وہ ترجمہ نہیں ہے جس کو ہم ترجمہ کہتے ہیں۔ اس کا مطلب ہوتا ہے اپنی سمجھ کے مطابق اس عبارت یا اس تحریر کے مفہوم و مطالب کی ترجیhan کرنا۔ یعنی کسی کتاب یا تحریر کا مفہوم و مطلب دوسری زبان میں ادا کر کے اصل تحریر کے مفہوم و مطالب کو اس زبان کے جانے والے کے لیے قابل فہم بنا دینا۔ اس لیے دنیا کی کسی کتاب یا تحریر کا جو دوسری زبان میں ترجمہ کیا گیا ہے اس کا مطلب ہوتا ہے۔ اس کتاب کی عبارت کے مفہوم و مطالب کو اپنی بصیرت و علیمت کے مطابق دوسری زبان میں ادا کرنا۔ چنانچہ دنیا کی جتنی تحریریں بھی کسی ایک زبان سے دوسری میں منتقل کی گئی ہیں وہ ترجمہ نہیں ہیں بلکہ ان کی اصل کتاب یا تحریر کے مفہوم کی ترجیhan کی گئی ہے۔

۲۔ جب انسانی تصانیف و تحریرات کا یہ حال ہے کہ ان کا ترجمہ کسی دوسری زبان میں کیا ہی نہیں جا سکتا تو وہی الگی کی زبان کا معاملہ تو اور بھی سمجھیں ہے۔ اسی لیے ڈبلیوی سمعتو

نے بجا کہا ہے کہ: ”ہماری بے چارگی و بے بھی کا یہ حال ہے کہ جب ہم انسانی زبانوں میں سے کسی ایک زبان کا دوسری زبان میں دل آدیز ترجمہ نہیں کر سکتے، تو خداونی زبان کا ترجمہ کس طرح ہم سے ممکن ہو سکتا ہے۔ ہم زیادہ سے زیادہ جو سمجھ کر سکتے ہیں وہ یہی کہ اس کا جو مفہوم ہماری سمجھ میں آتا ہو، اس کو ہم اپنی زبان میں بیان کر دیں۔“^(۱)

۴۔ غرض کہنے کی یہ ہے کہ قرآن حکیم کا جو بھی کسی زبان میں ترجمہ کہا یا بیان کیا گیا ہے وہ ترجمہ نہیں ہوا اور نہیں ہوتا کیونکہ یہ کسی انسان کی سکتے ہی نہیں کہ وہ وحی الہی کی انسانی خوبیوں اور معنوی جامعیتوں کو قائم رکھتے ہوئے دوسری زبان میں منتقل کر سکے۔ زیادہ سے زیادہ اس کی ترجمائی ہو سکتی ہے اور اگر صرف الفاظ کو ان کی اصلی ترتیب کے ساتھ دوسری زبان میں منتقل کیا جائے گا تو اس میں اپنی زبان کا بھی نہ تو حسن و کیف باقی رہے گا اور نہ عبارت میں دلکشی و دلپذیری پیدا ہو سکے گی، بلکہ وہ مفہوم بھی سمجھ میں نہیں آ سکے گا، جو استفادہ کے لیے ازبس ضروری ہے۔

۵۔ قرآن حکیم ہو یا کوئی اور آسانی کتاب وحی الہی کی زبان کا اسلوب اور انداز بیان نہ لالا ہوتا ہے۔ وحی الہی کے الفاظ میں جامعیت اور معنویت ایسی ہوتی ہے کہ اس کے الفاظ کی جگہ دوسرے الفاظ لے ہی نہیں سکتے، چاہے وہ کسی بڑی سے بڑی اعلیٰ درجہ کی فتح زبان ہی کیوں نہ ہو۔ دوسری زبانوں کو چھوڑیے عربی زبان تو اتنی وسیع اور جامع ہے کہ کئی چیزوں کے لیے لاتعدد الفاظ موجود ہیں مگر وحی الہی کے کسی لفظ کو ہٹا کر عربی زبان کا ہی دوسرا لفظ رکھ دیجئے تو نہ صرف عبارت کا رنگ گز جائے گا بلکہ اس کا جامع و مانع مفہوم و مطلب بھی ضبط ہو جائے گا۔ پھر آپ کسی دوسری زبان میں وحی الہی کے کسی جملہ، فقرہ اور آیت کا ترجمہ کرنا چاہیں گے تو یہ ناممکن ہے کہ آپ اس آیت کے انسانی حسن اور معنوی جامعیت کو دوسری زبان میں منتقل کر سکیں اور اس طرح منتقل کر سکیں کہ جس زبان سے ترجمہ کیا جا رہا ہے۔ اس کا اپنا انسانی حسن اور اس کی اپنی معنوی جامعیت بھی نہ قرار رہے۔ چنانچہ ابن قتیبہ نے اپنی تالیف ”کتاب القرطین“ میں اہل عرب کے مختلف اسالیب بیان کی خصوصیات بیان کرنے کے بعد فرمایا:

”قرآن کریم کا نزول، ان تمام اسالیب کلام کے مطابق ہوا ہے، یہی وجہ ہے کہ کوئی

ترجمہ کرنے والا قرآن کا ترجمہ کسی زبان میں کر ہی نہیں سکتا،^(۲) انہوں نے مثال میں متعدد آیات پیش کیں، مثلاً سورہ کھف کی یہ آیت ملاحظہ ہو:

﴿فَضَرَبَنَا عَلَى آذَانِهِمْ فِي الْكَهْفِ سَنِينَ عَدَادًا﴾ [۱۱: ۱۸]

اور فرمایا: ”اگر آپ چاہیں گے اس مضمون کو کسی دوسری زبان کے الفاظ میں منتقل کر دیں تو اس سے وہ مضمون قطعاً نہیں سمجھا جا سکے گا، جو ان الفاظ میں موجود ہے۔“^(۳)

۶۔ ترجمہ و ترجمانی کے سلسلہ میں زبانوں کی کم مانگی تو آڑے آتی ہی رہی ہے، مگر اس کے علاوہ آسمانی صحیفوں کے ترجمہ کی مخالفت بھی تقریباً ہر ملک و قوم میں کی گئی ہے اور یہ مخالفت پیشتر مرتبہ علمائے دین کی طرف سے ہوتی ہے۔ وجہ یہ ہے کہ یہ لوگ اپنے آپ کو علوم دینیہ کا خاص ماہر، بلکہ ان کے پاس بان اور اسرار الہی کا وارث خیال کرتے ہیں۔ چنانچہ یہ طبقہ نہیں چاہتا کہ دین کی باتیں عام ہوں۔

علاوہ بریں ترجمے کی مخالفت ان کی طرف سے بریں وجہ بھی ہوئی کہ مترجمین ناائل تھے یا وہ تراجم و تفاسیر اس مخصوص طبقہ کی مرضی و فناۓ کے خلاف تھے۔

۷۔ کسی زبان کی تحریر کو کسی دوسری زبان میں ترجمہ کرتے ہوئے دو رکاوٹیں عموماً پیش آتے ہیں۔ پہلی یہ کہ شاذ ہی کوئی مترجم ایسا ہو جو دونوں زبانوں پر یکساں قدرت رکھتا ہو، اکثر اوقات ایسا ہوتا ہے کہ مترجم کسی ایک زبان پر پورا قادر ہوتا ہے جبکہ دوسری زبان پر اسی قدر قدرت نہیں رکھتا۔ دوسری یہ کہ ترجمہ کرتے وقت مترادفات کی موجودگی میں مترجم کسی موقع پر ٹھوکر کھا جاتا ہے۔ یا تو اس میں اس کا مزاج کسی طرف جھکاؤ رکھتا ہے، یا اسے ترجمہ کرتے وقت کسی غرض سے خود جھکاؤ رکھنا پڑتا ہے۔

۸۔ یوں تو قرآن کریم کے اردو ترجمہ کی مسامی گوناگون دقوں کا فکار رہی ہے۔ مگر عام طور پر جن دقوں کا خصوصیت سے سامنا کرنا پڑا ہے۔ انہیں تین اقسام میں تقسیم کیا جا سکتا ہے:

☆ ابتدائی دور میں زبان کی کم مانگی، خصوصاً اسم فاعل و اسم مفعول بنانے کے ہندی قاعدوں کی وجہ سے ترجمہ کرتے وقت بہت سی مشکلات پیش آئیں۔

☆ دوسری دنیں لفظی ترجمہ کرنے کی وجہ سے پیش آئیں۔ قرآن کریم کے متن سے قریب تر رہنے کی کوشش میں متجمین کو عربی کی ترکیب نحوی کا اتباع کرنا پڑا۔ بدیں سبب اردو عبارات جب عربی عبارات کے ساتھ ساتھ چلیں تو مفہوم کی ادائیگی میں نہ صرف گلگل پیدا ہوئی بلکہ کئی مقامات پر مفہوم بھی خلط ملط ہو گیا۔

☆ تیری دنیں لفظی ترجمہ کی وجہ سے مشکلات سے بچنے کے لیے ضرورت سے زیادہ بامحاورہ ترجمہ کرنے کی بدولت پیدا ہوئیں۔ محاورہ بندی کے اس رجحان سے بھی ترجمہ کو کافی نقصان پہنچا۔ چنانچہ ترجمے کی ایسی مختاط روشن جس میں لفظی ترجمہ اور بامحاورہ ترجمہ کا حسب ضرورت التزام ہو، کافی دیر میں پیدا ہوئی۔

۹۔ ان کے علاوہ قرآنی مفہوم کو نہ سمجھنے سے جو ترجمہ میں نقاشوں پیدا ہوئے۔ اس کا تعلق کسی خاص عہد سے نہیں بلکہ یہ نقصہ ہر عہد میں رہا ہے۔

--- ۲ ---

اردو زبان میں قرآن کریم کے ترجمہ کی تاریخ اتنی ہی پرانی ہے جتنی کہ اردو زبان خود۔ یہ متفقہ امر ہے کہ دسویں صدی ہجری میں اردو کی ابتدائی شکل ظاہر ہوئی جو دراصل وسط ہند میں گجرات (کامھیاواڑ) کے قرب و جوار میں عربوں اور مقامی لوگوں کے اختلاط سے معرض وجود میں آئی۔ اس زبان کے جملہ کی ساخت ہندی تھی جبکہ اس میں کلمات عربی و فارسی کا تھوڑا بہت دخل تھا۔^(۲)

۲۔ اسی ابتدائی زبان میں ہی قرآن کریم کے تراجم و تفاسیر کا وجود نظر آتا ہے۔ یہ خیال رہے کہ ابتداء میں قرآن کریم کا ترجمہ جو موجودہ بہت میں ہے، وجود میں نہیں آیا بلکہ آیات قرآنی کی تفسیر و ترجمہ پر مشتمل ایک ملی تحریر کی صورت میں شروع ہوا۔ ہم آگے دیکھیں گے کہ اسی لیے ابتدائی عہد میں تفاسیر کا ظہور زیادہ ہے بلکہ ہیں ہی تفاسیر مگر ان میں ظاہر ہے ترجمہ آیات بھی ہے کیونکہ تفسیر انہی آیات کے مفہوم و مطالب کا ترجمہ ہی تو ہوتی ہے۔

یہ ابتدائی تفاسیر سور و آیات کی مختصر تفاسیر تھیں، جن کے اکثر مسودات نایپید ہو چکے ہیں۔ ہم جو میر آئے ہیں انہی کی بناء پر اس عہد کے اردو میں تراجم و تفاسیر پر کچھ لکھا جا سکا ہے۔

۳۔ اس سے الگی صدی یعنی گیارہویں صدی ہجری میں بھی کوئی بہت زیادہ میڑیل میر نہیں آیا۔ تاہم اس عہد میں معرض وجود میں آنے والی تفاسیر و تراجم میں سے ایک معتبر حصہ فتح گیا ہے، اس میں سے ایک ”سورہ یوسف“ کی تفسیر ہے۔
قدیم اردو میں قرآن کریم کے تراجم کے سلسلے میں مولوی عبدالحق نے جنوری ۱۹۳۷ء میں ایک طویل مضمون لکھا تھا، جس کی ابتداء میں لکھتے ہیں:

”اس قسم کی سب سے پرانی کتاب جو مجھے دستیاب ہوئی ہے۔ وہ پرانی گجراتی اردو زبان میں ہے۔ افسوس ہے کہ یہ اول و آخر سے ناقص ہے اس لیے مصنف اور سن تالیف کا پتہ چلانا غیر ممکن ہے البتہ زبان کے ڈھنگ سے ایسا معلوم ہوتا ہے کہ یہ دسویں صدی ہجری کے اواخر یا گیارہویں صدی کے اوائل کی تالیف ہے۔“^(۵)

یہ اندازہ مولوی صاحب نے اسی عہد کی ایک دوسری کتاب کی زبان سے مقابل کے بعد لگایا ہے، اور اس قسم کی تحریرات کا اندازہ ایسے ہی لگایا جا سکتا ہے۔
اس تفسیر میں جگہ جگہ گجراتی لفظ آئے ہیں اس لیے ان پر یہ قیاس کرنا بجا ہے کہ یہ گجراتی اردو میں ہے۔ اس تفسیر کا نمونہ ملاحظہ ہو:

﴿قَالَ رَبُّ السَّجْنِ أَحَبَ إِلَيَّ مَا يَدْعُونِي إِلَيْهِ وَلَا تَصْرُفْ عَنِي كَيْدُهُنَّ﴾

أَصْبِ إِلَيْهِنَّ وَأَكْنِ مِنَ الْجَاهِلِينَ ﴾ سورہ یوسف، آیہ ۳۳﴾

ترجمہ یہ ہے: ”یوسف نے کہیا کہ اے بار خدا ہوں بھائی کون دوس دھرتا ہوں اس کام تھیں کر جے کام مجھے اے فرماتی ہے انے اگر توں مجھے انہوں کی مکروں تھیں پس منے ترا کھے تو ہوں ڈرتا ہوں کہ ہوں بھی انہوں کی بات اوپر خاطر کروں انی سکلے گنہ گاروں منے ہوؤں“^(۶)

دوسرा نمونہ یوں ہے:

﴿وَإِذْهَبُوا بِقُمِيصٍ هَذَا فَالْقُوَّةُ عَلَى وَجْهِ أُبَيِّ يَاتِ بَصِيرًا وَأَتُونِي بِأَهْلِكُمْ﴾

أَجْمَعِينَ ﴾ سورہ یوسف: ۹۳﴾

اس کا ترجمہ یوں کیا ہے: ”یوسف نے کہیا لے جاؤ میری بیوی اے باپ کے

منہ پر چھوڑو تو دیکھتے ہو دیں گے اُن پچھیں سکلے آپس کے کشم کوں لیوانے
میرے نزدیک آنو“^(۷)

اس ترجمہ کی زبان سے اس کی قدامت کا ثبوت ملتا ہے۔ بہت سے الفاظ و محاورات
ایسے استعمال کیے گئے ہیں جو بعد کے زمانے کی کتابوں میں نہیں ملتے، اس کا اسلوب بیان
بھی بہت پرانا ہے، جو گجراتی زبان کے قریب بھی ہے۔ اس ترجمے کا مؤلف گجرات
(کاشیادار) کے گرد و نواح کا باشندہ معلوم ہوتا ہے۔ ترجمہ کی زبان صاف ہے اور نہ
مناسب، عربی صرف دخوا سے قطع نظر قرآنی الفاظ کے لیے ترجمہ کے کلمات بھی مبوزوں
تلash نہیں کیے گئے۔ اس زبان میں عام بول چال کے علاوہ قدیم مستعمل کلمات کا استعمال
کیا گیا ہے۔

۲۔ اسی طرح اس علاقے سے قریب ایک اور تفسیر کا ٹکڑا ملا ہے جس میں قرآن کریم کے
تیسیوں جزو کی کچھ سورتوں کی تفسیر اور ترجمہ ہے جو دُنیٰ زبان میں ہے، یہ ٹکڑا بھی اسی
زمانے کے لگ بھگ ہے مگر افسوس یہ ہے کہ اس کا بھی اول و آخر تقصی ہونے کے سبب
نہ عہد کا تعین ہو سکا ہے اور نہ مصنف کا پتہ چلا ہے، ہاں اس کے عہد کا تجھیش بالکل سابقہ
تفسیر کے ٹکڑے کے انداز پر لگایا گیا ہے۔ اس کی عبارت میں کچھ الفاظ صحیح ترجمہ دُنیٰ زبان
سے ہیں۔ اس ترجمہ کے ہمراہ تفسیر بھی ہے، نمونہ دیکھیں جو سورہ المیتہ سے ہے:

**هُلُمْ يَكْنُونَ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِينَ حَتَّىٰ تَأْتِيهِمْ
الْبَيِّنَاتُ رَسُولٌ مِّنَ اللَّهِ يَتْلُو عَلَيْهِمْ صَحْفًا مَطْهُرًا فِيهَا كَتَبَ قِيمَةٌ [۹۸: ۱-۲]**

ترجمہ یوں ہے: ”انہی وہ لوگوں جو کفر کیے کتاب کے لوگوں نے ہور شرک
کرنہاریاں نے کنارے ہونہارے نتھے کفر نے تو لگ جو انی اونوں کون روشن
مجیت۔ سو جب ہے خدا نے پڑتا ہے صحیفائیں کوں جو پاک ہیں جھوٹ تے۔ اوس
میں لکھی تھی نیت باٹ“^(۸)

اس ترجمہ میں اردو زبان کی بالکل ابتدائی صورت ہے جس میں صحیح قدیم ترجمہ دُنیٰ زبان
کے کلمات مستعمل ہیں جیسے ﴿کالفاراش المبتوث﴾ کا ترجمہ ”پتگ سری کی جھیلی کے“ کیا
ہے۔ اسی طرح ﴿فَمَنْ يَعْمَلْ مِثْقَالَ ذَرَّةٍ﴾ کا ترجمہ ”پس جو کوئی کہ عمل کرے گا ذرے کے

پھر، یعنی لال جمٹی کے بہار یا ذرہ دھلارے کا۔ دھلارا کے معنی ”گرد و غبار“ ہے۔ ایک اور نمونہ ملاحظہ ہو، قرآن کی اس آیت ﴿إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارٍ جَهَنَّمَ خَالِدِينَ فِيهَا﴾ [آلہ بنیہ: ۲۶] کا ترجمہ یوں کیا ہے: ”عجیت و لوكان جو کفر کیے اہل کتاب نے ہور شرک کرنہاریاں نے (اوہ کی عبادت) میں جہنم کی آگ میں اچھیں گے۔“^(۹)

۵۔ دنی زبان میں اس صدی میں سورہ یوسف، سورہ الرحمن اور قرآن کریم کے تیسیوں پارے کے متعدد ترجیحے اور تفسیریں موجود ہیں، جن کی زبان میں تموزرا بہت فرق ہے۔ ذیل میں قرآن کریم کے تیسیوں جزء کا سابقہ تراجم کی نسبت ایک زیادہ صاف زبان میں نمونہ ہے۔ اس کے مترجم کا بھی علم نہیں ہو سکا۔ اردو زبان کی تدریجی تحمل کا ایک اچھا نمونہ ہے، ملاحظہ ہو:

﴿عَمَّ تَسْأَلُونَ﴾ کسی چیز تے پوچھتے ہیں او کافران یعنی کی کافران، یعنی بعثتے پوچھتے ہیں آپس میں اے یا رسول کون ہور مومناں کون ﴿عَنِ النَّبِيِّ الْعَظِيمِ﴾ بزرگ خبرتے ﴿الَّذِي هُمْ فِيهِ مُخْتَلِفُونَ﴾ ایکی خبر کہ انون اس میں اختلاف کرنہارے ہیں ﴿كَلَّا سَيَعْلَمُونَ﴾ یوں نہیں پوچھتا ہے کہ انکار کریں ترت ہے کہ سمجھیں گے ادنوں کوں، یو خدا نے کا وعدہ ہے ﴿ثُمَّ كَلَّا سَيَعْلَمُونَ﴾ سمجھیں یوں نہیں پوچھتا ہے ترت ہے کہ سمجھیں اونو، دوبارہ لیایا ایسے تاکید کے واسطے ہور شم سوں لیانا سمجھیا کر دیتا ہے۔ یو کہ دوسرا وعدہ بہت سخت ہے۔ بعضے بولے چیلا سو جیو کا پڑتے وقت ہو دوسرا سو جزاے کے وقت۔ ﴿اَلَّمْ نَجْعَلِ الْأَرْضَ مَهَادًا﴾ آیا نہیں کیے ہمیں زمین گنوارا جوں نہوا دان کا ہے۔ یو ذکر کرتا ہے تھوڑیاں باتاں کون جو دیکھتے ہیں او خدا کے عجائب مفت تے یو او لوگوں سمجھانے کے واسطے اس کی کمال قدرت پر دلیل پکڑیں اس سے بعثت کے دوست ہونے پر۔^(۱۰)

زبان و بیان کے اعتبار سے یوں قیاس کیا جاتا ہے کہ یہ ترجمہ گیارہویں صدی ہجری کے اوآخر میں کیا گیا ہے یا پھر بارہویں صدی کے ابتداء میں ہوا ہے۔

۶۔ قرآن کریم کی تفسیر و ترجمہ کا ایک مکلا سورة مریم سے آخر قرآن تک کتب خانہ آصفیہ (حیدر آباد) میں مخطوط نمبر ۸۶۰ پر موجود ہے، جو پرانی دنی اردو میں ہے۔ مغرب نے

اس حصہ میں کوئی ایسا اشارہ نہیں کیا ہے جس سے یہ معلوم ہو سکے کہ اس کا تعلق کس علاقہ سے ہے یا کس عہد سے متعلق ہے تاہم زبان و بیان کے تقابل سے معلوم ہوتا ہے کہ یہ مفسر دکن سے تعلق رکھتا ہے اور بارہویں صدی ہجری اقبالاً ابتدائی، سے متعلق ہے۔ ان صاحب کی تفسیر کا نمونہ بھی ملاحظہ ہو:

”بِسْمِ اللَّهِ الرَّحْمَنِ الرَّحِيمِ ۝عُمَّ يَسْأَلُونَ۝“ کیا چیز تے سوال کرتی ہیں کافران تھی
”عَنِ النَّبَاءِ الْعَظِيمِ الَّذِي هُمْ فِيهِ مُخْتَلِفُونَ۝“ یعنی بزرگ خبر کیا ہی وہ کہ قرآن
اونو اوس میں اختلاف ”كَلَا سَيْعَلَمُونَ۝“ سو گند ہے جانے کی یو جس چیز میں
اختلاف کرتی ہیں سو او ”شَمْ كَلَا سَيْعَلَمُونَ۝“ بن بیک ہے کہ نیکی یو اپنے
بری حقیقت ی کیتھیں پچھاں ”اللَّمَ يَحْلِمُ الْأَرْضَ مَهَادًا۝ آیا نہیں کیا ہوں
زمین کیتھیں بچھانا ”وَالْجَبَالُ أَوْتَادًا۝“ اور نین کیا ہوں پہاراں میخاں تا زمین
استوار اچھی اوس سون ”وَخَلَقْنَاكُمْ أَزْوَاجًا۝“ اور یا نہیں کیا ہوں تمکوں نر اور
مادہ تا سند تماری باقی رینکی یوں۔^(۱۱)

یہ ترجمہ لفظی ترجمہ ہے، اس میں تفسیری کلمات کا کہیں کہیں اضافہ کیا گیا ہے، مگر
بہت تھوڑا سا۔

۔ اس دور میں منظور تراجم بھی ہوئے ہیں، ان میں سے سورہ رحمٰن کی چند آیات کا ایک
نمونہ بھی ملاحظہ فرمائیں:

”الرَّحْمَنُ، عِلْمُ الْقَرْآنِ، خَلْقُ الْإِنْسَانِ عِلْمُهُ الْبَيَانُ۝“
اے لوگو تم کرو پچھاں جن کا میٹھا نام رحمٰن
جن سکھایا ہے قرآن جن سرجا ہے انسان
”الشَّمْسُ وَالْقَمَرُ بِحَسْبَانِ، وَالنَّجْمُ وَالشَّجَرُ يَسْجُدُانِ۝“
سکھایا تم کو کبھی بیان چاند سورج سوں حساب پچھاں
مجاڑ چیز بھی نہیں سجان مجده کریں ہیں اوس کون مان
”وَالسَّمَاءُ رَفِّهَا وَوَضَعُ الْمِيزَانَ، الْأَنْطَغُوا فِي الْمِيزَانِ۝“
اونجا کیجا آن امان را کھے ہے گی ان میزان
اپنے دل سوں حق پچھاں کم زیادہ منہ کر جان^(۱۲)

اس ترجمہ میں الجھاؤ نہیں ہے جو تحری کرنے میں عربی نحوی ترکیب کو زیادہ سے زیادہ قائم رکھنے کے لیے اور متن قرآن سے قریب تر ہونے کی کوشش میں پیدا ہو جاتا ہے۔ یوں تو یہ ترجمہ بیان میں بے تکلفی اور روانی کے باعث اس عہد کے آخری حصہ کا نمونہ نظر آتا ہے۔

-۸۔ تیرہویں پارے کی تفسیر، جو کافی زبان اردو میں ہے، کتب خاتمة آصفیہ (حیدر آباد دکن) میں اس کا ایک مخطوطہ موجود ہے جو ۲۱۸ صفحات پر مشتمل ہے جبکہ ہر صفحے پر بارہ سطریں ہیں۔ اس تفسیر و ترجمہ کے مصطفیٰ کا علم ہو سکا ہے اور نہ اس پر سن تالیف درج ہے، البتہ مخطوطات کے فہرنس نگار، مولوی نصیر الدین ہاشمی، نے اس تحریر کو بارہویں صدی ہجری کی تالیف قرار دیا ہے۔^(۱۳) اول و آخر کسی نشانہ ہی کا نہ ہوتا اس امر کی دلیل ہے یہ کسی بڑے مجموعہ سے یہ جزو الگ ہوا ہے اس لیے کوئی بعد نہیں کہ یہ مکمل قرآن کی تفسیر ہو، تاہم یقین سے یہ بات نہیں کہی جا سکتی ہے۔ ہاں البتہ زبان و بیان سے اس تفسیر کا عہد بارہویں صدی ہجری کا رفع اول ہے۔

قرآن کریم کا یہ جزو (الاثالث عشر) سورہ یوسف (آیت ۵۲) سے شروع ہوتا ہے اور سورہ الحجر (آیت ۳۸) پر اختتم ہوتا ہے۔ ذیل میں سورہ یوسف کی آیات ۵۲ کا ترجمہ و تفسیر اس عہد کے کافی اردو میں پیش ہے:

”**وَمَا أَبْرَى نَفْسِي**“ اور نہیں پاک کرتا ہوں میں نفس کیتھیں میرے، یعنی میں کہتا ہوں میں کہ نفس میرا میل اور آرزوؤں سے پاک ہے۔ **فَإِنَّ النَّفْسَ لِأَمَارَةٍ** تحقیق نفس میرا البتہ فرمادردار ہے **بِالسَّوْءِ** سات بدی کے **إِلَّا مَا رَحْمَ رَبِّي** مگر جس چیز کیتھیں کہ رحم کرے پروردگار میرا، یعنی بخشنے اور نفس کے فرمادردار سے امن میں رکھے۔ **إِنَّ رَبِّي غَفُورٌ رَّحِيمٌ** تحقیق پروردگار میرا غفور بخشنے ہارا ہے گناہ کے قصد کیتھیں، یعنی جو گناہ کہ ظاہر میں نہ آوے اور اس کا خیال دل میں آیا، پروردگار اس گناہ کو بختنا ہے **رَّحِيمٌ** مہربان ہے کہ بندے کیتھیں گناہ سے باز رکھتا ہے۔ جس وقت کہ پنجی بادشاہ کا بادشاہ کرو بردا آیا یوسف علیہ السلام کے باتاں تمام کہا، پس بادشاہ کیتھیں یوسف علیہ السلام کو دیکھنے کے آرزو اور زیادہ ہوئے۔^(۱۴)

یہ ترجمہ زیادہ تر لفظی ترجمہ ہے، درمیان میں کہیں کہیں الفاظ کی صراحةً زیادہ واضح اور صاف انداز سے کی گئی ہے۔ تفسیر ہونے کے ناطے درمیان میں واقعات اور احوال کو زیادہ تفصیل سے بیان کرنے کی سعی مفر نے کی ہے۔ زبان کی بناوٹ اور جملوں کی تراکیب کے اعتبار سے دیکھا جائے تو یہ ترجمہ و تفسیر پرانی گمراہی اردو کے مقابلے میں زیادہ سہل اور قابل فہم ہے۔

۹۔ بارہویں صدی ہجری میں ملا حسین علی کاشنی کی تفسیر حسینی کے دکنی زبان میں ترجم ہوئے ہیں، جن میں سے پندرہویں پارے کا ایک ترجمہ کتب خانہ آصینہ کے اردو مخطوطات میں ”تفسیر سورہ بنی اسرائیل و کھف“ کے عنوان کے تحت موجود ہے جس کے ۲۶۸ صفحات ہیں۔^(۱۵) اس میں کسی مترجم کا نام درج ہے اور نہ ہی ترجمے کا عہد، تاہم اس امر کا تعین ہو چکا ہے کہ یہ تفسیر حسینی کا ترجمہ ہے، کہیں کہیں اسی مفسر کے فارسی کلمات بلکہ تفسیر میں موجود اشعار تک دیئے ہیں، اور کئی مقامات پر ان اشعار کا منثور ترجمہ ہی کر دیا ہے۔ اس ترجمہ تفسیر کا نمونہ ملاحظہ ہو:^(۱۶)

”**سُبْحَانَ الَّذِي هُوَ أَكْبَرُ وَبِئْسَىٰ هُوَ أَنْ يُكَبِّرَ كَمَا طَرَكَ رَبُّكَ**“
 ”**أَسْرَى بَعْدَهُ هُوَ لَهُ بَنْدَهُ كَيْفَ كَيْفَ اپْنَى جَوْمَهُ هُوَ عَلَيْهِ الْبَلَاءُ**“ ایک رات،
 یعنی پنج بخشے شب سے ”**مِنَ الْمَسْجِدِ الْحَرَامِ**“ مسجد حرام سے کہ محیط سات
 حرم کعبہ کے ہے، یا گھر سے اُم حانی کے جو دفتر الی طالب کے قبی زیارتہ
 رسول اکرم ﷺ کے کمہ اور حرمیم کہ، تمام مسجد ہے۔ ”**إِلَيْ**
 ”**الْمَسْجِدِ الْأَقْصَى هُوَ طَرْفُ مَسْجِدِ أَقْصَى كَمَا جَوَ بَيْتُ الْمَقْدِسِ**“، اور اقصی اوس
 کیکھ اس سبب سے کہتے ہیں کہ دور تر ہے الی مکہ سے اور پنج اس زمانے
 کے سوا اوس کی مسجد دوسری نہ تھی ”**الَّذِي بَارَكَنَا**“ وہ مسجد کہ برکت کیے ہم
 ”**حَوْلَهُ**“ اطراف اس کی جو زمین شام ہے ہم برکت دین کے کہ اوس
 ”**كَيْفَ**“۔

تفسیر حسینی کے اصل سے مقابلہ کرنے پر پڑتا ہے کہ مذکورہ بالا نہ اس تفسیر کا لفظی ترجمہ ہے۔ زبان و بیان کے لحاظ سے اس ترجمے کا عہد بارہویں صدی ہجری کا وسط نظر آتا ہے۔

۱۰۔ شاہ مراد اللہ انصاری سنبھل (ت قبل ۱۱۹۲ھ) نے قرآن کریم کے تیسیں جزو کی تفسیر لکھی ہے جس کی مکمل حرم ۱۱۸۵ھ میں ہوئی۔ اس کا ایک خلی نسخہ ادارہ ادبیات اردو (حیدر آباد دکن) میں موجود ہے جو ۲۳۰ اوراق پر مشتمل ہے۔^(۱۷) یہ تفسیر اپنی تالیف سے کوئی سو سال بعد اس قدر مقبول ہوئی کہ کئی مرتبہ چھپی۔^(۱۸) اس کے دو عنوان عام طور پر مشہور ہوئے، پہلا ”خدائی نعمت“، جوابِ بدی نام ہے اور دوسرا ”تفسیر مرادی“۔

اس تفسیر کے بارے میں مولوی عبدالحق بتاتے ہیں کہ ”تفسیر کی زبان بہت صاف اور سادہ ہے، متذکر الفاظ خال خال ہیں اور وہ بھی معمولی جیسے بے (بجائے بہ) وے (بجائے وہ) اور پر (بجائے پر) ہو دے (بجائے ہو) انعامیاری (بجائے انعامیار) جملوں کی ساخت البتہ کسی قدر پرانی ہے۔^(۱۹) اس ترجمہ و تفسیر کا نمونہ یہ ہے:

﴿عُمٰ يَعْسَلُونَ﴾ کیا پوچھتے ہیں یہ لوگ آپس میں ﴿عَنِ النَّبَاءِ الْعَظِيمِ الَّذِي هُمْ فِيهِ مُخْتَلِفُونَ﴾ اس بڑی خبر سے جس میں وے کئی طرف ہو رہے ہیں ﴿كَلَا سَيَعْلَمُونَ﴾ یوں نہیں اب جان لیں گے ﴿هُنَّمَ كَلَا سَيَعْلَمُونَ﴾ پھر بھی یوں نہیں اب جان لیں گے۔ ﴿أَلَمْ نَجْعَلِ الْأَرْضَ مَهَادًا لَّهُ﴾ کیا ہم نے نہیں ہتایا زمین پھونا ﴿وَالْجَبَالُ أَوْتَادًا﴾ اور پھر ایسیں نیھیں ﴿وَوَخْلَقْنَا كُمْ أَزْوَاجًا﴾ اور پیدا کیا ہم نے تم کو جوڑے جوڑے۔^(۲۰)

سابقہ تراجم و تفاسیر کے مقابلے میں اس عہد کی زبان کافی صاف سمجھی ہوئی ترقی یافت صورت میں معلوم ہوتی ہے۔ قدیم الفاظ یہاں متذکر نظر آتے ہیں، البتہ اس اشارہ میں تبدیلی ابھی واقع نہیں ہوئی ہے۔

اس تفسیر کا عہد شاہ ولی اللہ دہلوی کا عہد ہے، یعنیا اس پر شاہ صاحب کی تحریک کا اثر پڑا ہو گا۔ فکری اعتبار سے یہ قطعہ تفسیر ولی اللہ تحریک کا حصہ ہی ہے۔

شاہ عالم بادشاہ کے زمانے میں شاہ غلام مرثی جنون نے تیسیں پارے کی تفسیر و ترجمہ منظوم صورت میں لکھا ہے جس کا سن مکمل ۱۱۹۳ھ ہے۔ یہ پارہ تفسیر کوئی ساٹھ سال کے بعد ناچہ میں چھپ گیا تھا جس کے نسخہ کئی کتب خانوں میں ملتے ہیں۔^(۲۱)

انداز تفسیر کے لیے سورہ النباء سے نمونہ پیش ہے:
 ﴿عِمَّ يَعْسَالُون﴾

اصل میں تمام عتما ای پر
 نون کیجیں کریم پھر ادغام کر
 کر الف کو حذف سن متعین بجان
 پوچھیں آ کس چیز سے یہ کافران
 ﴿عَنِ النَّبِيِّ الْعَظِيمِ الَّذِي هُمْ فِيهِ مُخْتَلِفُون﴾

اس خبر سے کہ بڑی ہے بے خلاف
 یا کتاب اللہ ہے بناء عظیم
 یا کہیں ہیں سحر یا ہے مفترا
 یا محمد ہے کر جمع مسلمین
 اور اسے کہتے تھے ساحر کافران
 پاک ہے اس نبا سے محشر مراد
 کلام سیعلمون
 کرتے ہیں سب جن میں باہم اختلاف
 قول شاعر جس کو کہتے ہیں لیسم
 نزد بعضے ہے کلام کبریا
 اس کیجیں کہتے ہیں ختم الرسلین
 شاعر و مجنوں گروہ مشرکان
 اسے نہ آگاہ جز رب العباد

جانیں گے حق کر قوم مکران
 یعنی جب ہو گئے فرشتے آشکار
 ﴿كَلَا سَيَعْلَمُون﴾
 دوز مرگ وقت نزع روح جان
 تب یقین جائیگے قوم نابکار
 ﴿كَلَا سَيَعْلَمُون﴾

پس یقین جائیگے یہ قوم پلید
 کہ موقع بیٹ میں کچھ شک نہیں
 یا یہ مکرار از پے تاکید ہے
 پھر گئے حق نے برائے مکران
 کتنے زیر پاپیں کتنے فرق سر
 جب عذاب قبر ہوئے گا شدید
 ہم کو جز دوزخ کے اب ملک نہیں
 کہ نہ ان انہوں کو چشم دید ہے
 یہ دلائل اپنے قدرت کی بیان
 کتنے ان کی ذات میں ہیں جلوہ گر

آیا یہ ہم نے کیا ہے خاک سے
 ہے بچائی ہم نے پانی پر زمین
 ﴿وَالْجَبَالُ أَوْتَادٌ﴾
 فرش گستردہ تمہارے واسطے
 مردہ اور زندوں کے رہنے کیجیں
 تازہ کانپے اور زمیں پکڑے فرار (۲۲)

اور کیا کو ہوں گے نجیں استوار

خطہ پاک و ہند میں بارہویں صدی ہجری کا وسط قرآن کریم کے تراجم کے سلسلے میں ایک عظیم الشان عہد کا نقطہ آغاز ہے۔ شاہ ولی اللہ (۱۴۷۶ھ-۱۴۱۱ھ) کی تحریک سے قرآن کریم کی طرف توجہ اور دھیان کو ایک گونہ مہیز ملی۔ اس امر سے ہر مسلمان واقف ہے کہ ولی اللہ خاندان نے قرآنی علوم کی طرف عوام کو راغب کرنے میں قابل ستائش قدم اٹھائے ہیں۔ شاہ ولی اللہ کے ترجمہ قرآن (تینیل ۱۴۵۲ھ) سے اس کی تفہیم اور اس کے رموز سمجھنے میں خاطر خواہ پیش رفت ہوئی۔ چنانچہ ترجمہ قرآن کا یہ نقطہ موڑ تھوڑی سی روشنی ڈالنے کا مقصدی ہے۔

پاک و ہند میں قرآن فہمی کی غرض سے تراجم قرآن کا سلسلہ عرصہ سے ایک ڈگر پر پل رہا تھا۔ مگر شاہ ولی اللہ نے اس سلسلہ میں سابقہ تراجم سے استفادہ کرتے ہوئے ان کے نقائص کا ادراک کیا، اور حتی الوع کوشش کی کہ قرآن کریم کا ترجمہ ان جملہ نقائص سے پاک ہو جو سابقہ مترجمین سے سرزد ہوئے ہیں۔ وہ قرآن اور قرآنی علوم کو بے حد سادہ، عوایی اور عام فہم زبان میں عوام تک پہنچانے کے قائل تھے۔ انہوں نے قرآن کریم کو عام فہم بنانے کے قواعد و ضوابط وضع کیے۔ قرآن کو فہم انسانی کے قریب تر لانے کے لیے ایک جدت کے ساتھ اس کے مفہوم و مطالب کو سہل اور سلیس انداز میں ڈھالنے کی طرح ڈالتی۔ وہ اپنے ترجمہ قرآن یعنی فتح الرحمن کے دیباچہ میں اس کا یوں اظہار کرتے ہیں۔ (۲۲)

”موجودہ زمانہ جس میں ہم رہے ہیں اس میں مسلمانوں کی خیر خواہی کا تقاضا ہے قرآن کریم کا ترجمہ (فارسی میں) ایسا سلیس سادہ اور عام فہم ہونا چاہیئے جو بلا تکلف سمجھا جاسکے، اس میں اپنی بڑائی، تصنیع اور عبارت آرائی کا شانہ شانہ تک نہ ہو۔“

شاہ صاحب نے سابقہ مترجمین کے کام کو تنقیدی نگاہ سے دیکھا تو ان مترجمین کو درج ذیل گروہوں میں بنا ہوا پایا:

۱۔ پہلاً گروہ ہر لفظ کا ترجمہ جدا جدا کرتا جاتا ہے اور آخر مضمون تک اسی روشن کا پابند رہتا ہے۔ اس طریق ترجمہ کو ”لفظی ترجمہ“ کا نام دیا گیا ہے۔ (۲۳)

۲۔ دوسرا گروہ پورے کلام میں خور و تامل سے کام لیتا ہے، مجاز و کنایہ، عبارات میں تقدیم و تاخیر اور دیگر رعایات کو پیش نظر رکھتے ہوئے عبارت کے مفہوم کو ذہن نشین کرتا ہے۔ بعد ازاں اپنی سمجھ کے مطابق قرآنی کلمات کے معانی کے لیے موزوں و مناسب الفاظ و تراکیب کی بندش کر کے قرآن کا ترجمہ کرتا ہے۔ اس ترجمہ کو شاہ ولی اللہ ترجمہ ”بیان حاصل معنی“ قرار دیتے ہیں۔^(۲۵)

شاہ صاحب نے ان دونوں طریق ترجمہ کو فناص و غلل سے برا قرار نہیں دیا۔ اور پھر اس ضمن میں اپنا نقطہ نظر باقاعدہ مثالوں کے ساتھ واضح کیا ہے۔

۳۔ پھر ایک جماعت نے ان دونوں راہوں سے جدا ایک تیری راہ اپنائی۔

چنانچہ انہوں نے ”لفلی“ اور ”بیان حاصل معنی“ کو اکٹھا کرنے کی سعی کی۔ اپنے ابتدائی دور ترجمہ قرآن میں شاہ صاحب بھی اس انداز کے حالت تھے، مگر بعد میں اس طریق ترجمہ کے عیوب بھی شاہ صاحب پر عیاں ہونے لگے تو اسے بھی میوب گردانا۔

۴۔ چنانچہ ایک چوتھی راہ حلاش کی جس میں مذکورہ بالا ہر سہ طرق کے فوائد جمع کیے، ان میں جو جو فناص تھے انہیں دور کیا ہے اور تھوڑی تھوڑی عبارت پر مشتمل ترجمہ کرنے کے حاوی بن گئے۔ اس طریق کار کی وضاحت مختصرًا یوں کرتے ہیں۔^(۲۶)

”ترجمہ تحت اللفظ را بیک دست گرفت، و خللبہ را یاد داشت، و تصرف درخون آن منثور نظر نہود، و بیان حاصل معنی را پدست دیگر گرفت، و مواضع صوبہ فہم مراد و طریق مخلاص از آنہا بہولت ادا ضبط کردا۔“

انہی اصول و قواعد کی روشنی میں شاہ ولی اللہ نے اس وقت کی سرکاری زبان (فارسی) میں قرآن کریم کا ترجمہ کی اور ایک گروہ کی شدید مخالفت کے باوجود اس ترجمہ کو عام کرنے کے لیے باقاعدہ درس و تدریس کا سلسلہ ولی میں شروع کر دیا۔^(۲۷) شاہ صاحب کا موجودہ فارسی ترجمہ اسی کوشش کا نتیجہ ہے۔

۵۔ ترجمہ قرآن کو حسن و خوبی کے ساتھ کرنے، قرآنی مطالب کو عام فہم کی سطح تک لا کر عوام کے سامنے پیش کرنے کی جو شاہ صاحب نے طرح ذاتی تھی، اس سے شاہ صاحب کے فرزدان نے کما حقہ نہ صرف استفادہ کیا بلکہ قرآن کے مطالب کو عین عوای زبان یعنی

اردو میں بے حد آسان، سہل اور رواں زبان میں ترجمہ کر کے قرآن کریم کو خواص کی سطح سے بہت نیچے لے جا کر عوای سطح تک لے آئے۔

میرے خیال میں شاہ ولی اللہ کے تیسرے فرزند شاہ عبدالقادر (۱۲۶۵ھ-۱۳۳۰ھ) نے قرآن کے معانی کو متعارف ہندی (یعنی اردو) میں ڈھالنے کا ڈول ڈالا۔ اپنے والد محترم سے تعلیم و تربیت کے بعد دلی کی اکبر آبادی مسجد کے مجرے میں ترجمہ قرآن کی تعلیم شروع کی۔ ترجمہ قرآن کے مقدمہ میں لکھتے ہیں:

”کلام پاک کا عربی زبان ہے اور ہندوستانی کو اس کا ادراک حوال۔ اس واسطے اس بندہ عاجز عبدالقادر کو خیال آیا کہ جس طرح ہمارے والد بزرگوار حضرت شیخ ولی اللہ ابن عبدالرحیم محدث دہلوی ترجمہ فارسی کر گئے ہیں۔ سہل اور آسان، اب ہندی زبان میں قرآن شریف کا ترجمہ کرے۔ الحمد للہ سن بارہ سو پانچ میں میر آیا۔“ (۲۸)

ترجمہ میں شاہ عبدالقادر کی روشن اپنی نظریہ آپ ہے۔ وہ منصوبہ بند طریقہ پر مطلب خیز ترجمہ کرتے ہیں لیکن متن قرآن کے لفظ کو اپنی گرفت میں لے کر چلتے ہیں۔ ترجمہ کی زبان نہایت آسان، سہل اور رواں ہوتی ہے۔ لفظ لفظ کے معنی و مفہوم اور آیتوں کے مضامین کی صحت و استواری کو بنیادی طور پر لمحظ رکھتے ہیں۔ جا بجا عوام کو سوجہ بوجہ کی حد تک ضروری پاتیں اور دلشیں لکھتے ہیں فوائد کی شکل میں ویسی ہی عام فہم اور تکمیری سترھی زبان میں لکھتے ہیں۔ جہاں محاورہ بے تکلف کھپ سکتا ہے کہا دیتے ہیں درہ اپنی زبان دانی کا رب نہیں ڈالتے۔ ان کے پیش نظر عربی و فارسی زبان و ادب سے بالکل کورے عوام تک ان کی سمجھی بوجھی زبان میں قرآن کے صحیح و مفید ترین مفہوم کا ادا کر دینا بنیادی مقصود کی حیثیت سے رہتا ہے کہ اس ترجمہ کو پڑھ کر عوام کا ذہن ہموار ہو کر قرآن کریم کی بیانی تعلیم کو جذب کرتا چلا جائے۔ بھی وجہ ہے کہ ان کے عہد تک اردو زبان کے دو روپ جو ریختہ اور ہندی کے ناموں سے ایک خاص عوری مرحلہ تک بھیج پکے تھے، ان میں سے ریختہ کی بجائے ہندی یا ہندوستانی کو جس میں عربی و فارسی کی آمیزش بقدر نہ ک ہوتی ہے، ترجمہ و فوائد کے لیے اختیار کیا۔ قرآنی مفہوم و مطالب کی عدمگی کے

ساتھ ادایگی کے لیے خالص ہندی اور سکرت کے الفاظ لانے کے لیے درفعہ نہیں کرتے۔
شah صاحب نے قرآن کریم کے اردو بامحاورہ ترجمہ میں اختصار کے باوجود کلامِ خداوندی کی لفظی فصاحت و بلاغت اور معنوی نکات و لطائف کا نہایت حکیمانہ انداز سے اظہار کیا ہے، اور اپنے وقت کی عوامی زبان سے ہندی، پراکرت اور سکرت کے اچھے سے اچھے الفاظ پہن چن کر قرآن کریم کو بے حد عمومی کے ساتھ عوامِ الناس کے ذہنوں میں اتارنے کی کامیاب سُنی کی ہے۔

اس ترجمہ کے بارے میں مولوی عبدالحق کی رائے بہت دفعی ہے، وہ فرماتے ہیں:

”شah عبدالقادر کا ترجمہ بہت مقبول اور مشہور ہوا اور ابھی تک بڑی قدر کی

نگاہوں سے دیکھا جاتا ہے۔ یہ ترجمہ ٹھیک اردو میں ہے۔ اس کا سب سے بڑا

کمال یہ ہے کہ عربی الفاظ کے لیے ہندی یا اردو کے ایسے برجستہ اور برعکل

الفاظ ڈھونڈ نکالے ہیں کہ ان سے بہتر ملا ممکن نہیں۔“ (۲۹)

۳۔ شah عبدالقادر کے بڑے بھائی شah رفیع الدین (متوفی ۱۲۳۳ھ) نے اپنے والد بزرگوار سے بہت کچھ سیکھا، قرآنی تعلیمات کو عام کرنے کا جذبہ ان کے دل میں بھی کوٹ کوٹ کر بھرا ہوا تھا۔ چنانچہ انہوں نے بھی قرآن کریم کا ترجمہ کیا ہے جو مذکورہ بالا ان کے بھائی آیا، مگر لفظی ترجمہ ہونے کے ناطے کافی مقبول ہوا۔ ہوا یہ کہ سید نجف علی خان فوجدار کو قرآن کریم کا تحت اللفظ ترجمہ سبقاً پڑھنے کا شوق دامن گیر ہوا۔ شah رفیع الدین سے درخواست کی، آپ نے مظکور فرمایا۔ نجف علی ترجمہ کو سن کر قلمبند کرتے جاتے تھے۔ تمام ہونے پر وہ قلمبند شدہ نجف شah رفیع الدین کو دکھلایا۔ شah صاحب نے شروع سے آخر تک اس پر نگاہ ڈالی، اور اس کی توثیق کر دی۔ بعد میں نجف علی خان کے بیٹے سید عبدالرزاق نے یہی ترجمہ اپنے مطبع سے ۱۲۷۲ھ میں شائع کر دیا۔ (۳۰)

ان دونوں حضرات کے تراجم کے بارے میں مولوی عبدالحق کی رائے یہ ہے کہ:

”یوں تو دونوں ترجمے لفظی ہیں لیکن شah رفیع الدین نے ترجمے میں عربی بدلے

کی ترتیب اور ساخت کی بہت زیادہ پابندی کی ہے۔ ایک حرف ادھر سے ادھر

نہیں ہونے پایا۔ ہر عربی لفظ بلکہ ہر حرف کا ترجمہ خواہ اردو زبان کے محاورے میں کچھ پانہ کچھ نہیں کرنا ضروری ہے۔

شہاب الدن قادر کے ترجمے میں اس قدر لفظی پابندی نہیں کی گئی ہے بلکہ وہ مفہوم کی صحت اور اصل لفظ کے صن کو برقرار رکھنے کے علاوہ اردو زبان کے روز مرہ اور محاورے کا بھی خیال رکھتے ہیں۔ دوسری خوبی ان کے ترجمے میں ایجاز کی ہے یعنی وہ ہمیشہ اس بات کو مفہوم رکھتے ہیں کہ جہاں تک ممکن ہو کم سے کم الفاظ میں پورا مفہوم صحت کے ساتھ ادا ہو جائے۔ (۳۱)

بلور نمونہ ان دونوں حضرات کے ترجم دیئے جاتے ہیں تاکہ قاری کو ان دونوں ترجموں میں فرق جانے میں آسانی ہو۔

شہر رفع الدین

﴿بِسْمِ اللَّهِ الرَّحْمَنِ الرَّحِيمِ﴾ شروع اللہ کے نام سے جو بڑا
کے بخشش کرنے والے مہربان مہربان اور نہایت رحم کرنے
والا

﴿الْأَمْ، ذلِكَ الْكِتَابُ لِرَبِّ يَٰ كِتَابٍ نَّهِيْسَ شَكْ بَعْدَ اسْ كِتَابٍ مِّنْ كُلِّ شَكْ نَهِيْسَ، فِيهِ هُدَى لِلْمُتَقِيْنَ﴾ کے، راہِ دکھاتی ہے واسطے راہِ بتاتی ہے ڈر والوں کو رہیز گاروں کے

﴿الذين يؤمنون بالغيب و يقيمون الصلوة وما رزقناهم ينفقون﴾

وہ لوگ کہ ایمان لائے ساتھ غیب کے (یعنی بن دیکھے) اور قائم رکھتے ہیں نماز کو اور اس چیز سے کہ دیا ہے ہم نے ان کو خرچ کرتے ہیں۔

﴿وَالَّذِينَ يُوْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَالَّذِينَ يُوْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ وَالَّذِينَ يُوْمِنُونَ بِالآخِرَةِ هُمُ الْيُقْرَنُونَ﴾

﴿أولئك على هدى من ربهم يَلْوَغُ أَوْ بِهِمْ كَيْفَ نَهَىٰ إِنَّهُمْ نَهَىٰ إِنَّهُمْ لَا يَعْلَمُونَ﴾
وَأُولَئِكَ هُمُ الْمُفْلِحُونَ

وہی ہیں چھکارا پانے والے

ان دونوں ترجموں کے باہم مقابلے سے مولوی عبدالحق نے شاہ عبدالقادر کے ترجیحے کی
وقت یوں ظاہر کی ہے:

”اول تو اس میں ایجاز ہے یعنی بلاوجہ کوئی لفظ اپنی طرف سے داخل نہیں کیا۔
دوسرے اردو روزمرہ اور جلوں کی ساخت کا خیال رکھا ہے۔ تیرے ترجیحہ ریختے میں نہیں
بلکہ ہندی متعارف یعنی ہندوستانی میں کیا ہے۔

ان وجوہ سے ترجیحہ زیادہ سلیس اور صحیح ہے۔ شاہ عبدالقادر کا ترجیحہ زیادہ صحیح اور اصل
سے قریب تر ہے اور اس سے اصل مفہوم بہتر طور پر سمجھ میں آتا ہے۔ رہی جلوں کی
ترکیب سو دونوں ترجیحے پڑھنے سے صاف معلوم ہوتا ہے کہ شاہ عبدالقادر نے اس کا زیادہ
خیال رکھا ہے۔ شاہ عبدالقادر کا ترجیحہ اپنے بھائی کے ترجیحے کے مقابلے میں اس قدر بہتر
اور افضل ہے کہ سمجھ میں نہیں آتا کہ اس کے ہوتے ہوئے چند سال بعد دوسرے ترجیحے کی
ضرورت کیوں سمجھی گئی۔ (۳۲)

۱۴۲۳ھ کے آخر میں انگریزوں نے کلکتہ میں فورٹ ولیم کالج قائم کیا جس کے اوپر پہلی
گلکرائیٹ تھے جس میں مختلف مفہامیں کی تعلیم کے ساتھ ایک دارالترجمہ قائم کیا گیا اس میں عین
زبانوں کے لیے متوجہین رکھے گئے جن میں زیادہ تر مقامی لوگ کافی اہل ثابت ہوئے۔ اسی
دارالترجمہ کے ذمہ گلکرائیٹ نے قرآن کریم کا ہندی رہندوستانی ریختے میں ترجیحہ کا اہتمام کیا۔ سب
سے پہلے مولوی امامت اللہ اور مولوی فضل اللہ کو قرآن کریم کے ترجیحہ کا کام سپرد ہوا، جبکہ اردو
زبان کی درستگی اور معاورہ درست رکھنے کا کام میر بہادر علی حسینی اور کاظم علی جوان کرتے رہے۔ پانچ
پاروں کے بعد ترجیحے میں لفظی زیاد کی بنا پر مولوی امامت اللہ الگ ہو گئے اور مولوی فضل اللہ کا
ساتھ حافظ غوث علی نے شروع کر دیا، تا انکہ ایکس پاروں تک ترجیحہ مکمل ہو گیا۔ پھر حافظ غوث علی
بھی الگ ہو گئے جبکہ کاظم علی جوان نے شروع سے لے کر آخر تک اردو معاورے کی گمراہی کا کام
کیا، ان کے ہمراہ میر بہادر علی حسینی بائیکس پاروں تک شریک کا درہ رہے۔ (۳۳)

خاتمہ کے کلمات کاظم علی جوان کے قلم سے ہیں جن میں ترجمہ کرنے کے احوال اور جن جن حضرات نے یہ ترجمہ کیا ہے، ان کے ذکر کے ساتھ دیگر معلومات بھی دی گئی ہیں۔ اس ترجمہ قرآن سے سورہ بقرہ کی ابتدائی پانچ آیات کا ترجمہ بطور نمونہ پیش ہے:

”یہ وہ کتاب ہے کہ اس میں کچھ شکن نہیں۔ راہ دکھانے والی ان پر ہیزگاروں کی ہے جو بن دیکھے ایمان لاتے ہیں اور نماز کیا کرتے ہیں، اور جو کچھ کہ ہم نے روزی ان کو دی اس میں سے خیرات کرتے ہیں، اور جو کہ ایمان لائے ہیں اس چیز پر جو تجھے بھی گئی اور اس پر جو تجھ سے آگے نازل کی گئی، اور قیامت پر وے ہی یقین لاتے ہیں۔ وے اپنے پروردگار کے فضل سے سیدھی راہ پر ہیں اور وے ہی مطلب کو پہونچیں گے۔“ (۳۲)

اس ترجیح کے بارے میں مولوی عبدالحق کی درج ذیل رائے کافی وقیع ہے:

”جہاں تک اردو زبان کی ساخت اور ترکیب کا تعلق ہے یہ ترجمہ پہلے تمام ترجموں کے مقابلے میں زیادہ بامحاورہ اور سلیمانی ہے۔ اگرچہ الفاظ کی رعایت مدنظر رکھی ہے کیونکہ ایسے صحفوں کے ترجیح میں اس کے بغیر چارہ نہیں تاہم حتی الامکان اردو کے روزمرہ کو ہاتھ سے جانے نہیں دیا اور جملے کی ترکیب عربی تجھ پر نہیں بلکہ اردو ڈھنگ پر ہے۔ یہی وجہ ہے کہ یہ ترجمہ بغیر کسی وقت کے صاف صاف سمجھ میں آتا ہے۔“

یہ ترجمہ اگرچہ شاہ عبدالقدیر اور شاہ رفیع الدین کے ترجموں سے تقریباً چودہ چند رہ سال بعد کا ہے، مگر پھر بھی ان ترجموں کے مقابلے میں بیچھے ہے، کیونکہ وہ دونوں ترجیح قرآن کریم کے مطالب سے زیادہ قریب ہیں۔ فورث ولیم والے ترجیح میں اگرچہ ریختہ اور ہندی دونوں کا مجموعہ کیا گیا ہے، مگر ایک مشترک کوشش ہونے کے سبب اور یک فردی سوچ نہ ہونے کی بدولت ان دونوں ترجموں کے پایہ تک نہیں بیٹھ گئے ہیں۔

۵۔ اسی عہد میں حکیم محمد شریف (متوفی ۱۴۲۲ھ یا ۱۴۳۱ھ) جو دلی کے معروف و نای گرامی طبیب تھے، انہوں نے بھی قرآن کریم کا ترجمہ اردو زبان میں کیا ہے۔ اگرچہ یہ ترجمہ زیور طباعت سے آراستہ نہیں ہوا کہ اسکا مگر اپنے عہد کا ایک بہتر نمونہ ہے۔ مولوی عبدالحق

نے یہ ترجمہ حکیم احمد خان کے کتب خانے میں ۱۹۳۵ء کے لگ بھگ دیکھا تھا۔ مولوی صاحب نے ان کی طرف سے سورہ فاتحہ کے ترجیحے کا یہ نمونہ پیش کیا ہے۔

”جو تعریف کہ اول سے آخر تک موجود ہے لاائق ہے واسطے اللہ کے پالنے والا ہے۔ تمام کو بخششے والا وجود کا آخرت میں، مہربان داخل کرنے بہشت کے سے، مالک دن قیامت کے کا، تصرف کرنے والا اوس دن جو چاہے گا کرے گا۔ خاص تجھی کو بندگی کرتے ہیں اور خاص تجھی سے مدد مانگتے ہیں، اوپر بندگی تری کے۔ دیکھا تو ہم کو راہ سیدھی نیچے قول کے اور فعل کے اور اخلاق کے۔ راہ اون آدمیوں کی--- اور نہ راہ گمراہوں کی۔“ (۲۵)

حکیم صاحب کی زبان کافی صاف اور موجودہ اردو کے قریب تر ہے۔ لفظی پابندی میں اتنی سختی نہیں کی گئی مگر اس امر کا اعتراض کرنا پڑے گا کہ یہ ہندی میں نہیں بلکہ ریختہ میں ترجمہ ہے۔ حکیم صاحب کی زبان علماء کے نزدیک شاہ عبدالقادر کی زبان سے زیادہ صاف اور سریع افہم ہے۔ (۲۶)

۶۔ قدیم اردو میں قفت تالیف کی بناء پر ہم نے قرآن کریم کے اجزاء کی تفسیر و ترجمہ کو بھی زیر بحث رکھا ہے۔ اور یہ حقیقت بھی ہے کہ تب مکمل قرآن کریم کے تراجم کی طرف دھیان بھی کم تھا، اور علماء اس کی ہست نہیں پاتے تھے، سوائے اکا دکا ترجمہ قرآن کے اس عرصہ میں مکمل قرآن کے تراجم نہیں ملتے۔ البتہ ولی اللہی خاندان کے ترجموں کے بعد پورے پورے قرآن کے ترجیح ہونے شروع ہو گئے تھے۔

یہ عہد (۱۴۰۰ھ تا ۱۴۳۰ھ) قرآن کریم کے تراجم و تفاسیر کے ضمن میں بافراط میزائل رکھتا ہے۔ اس عرصہ میں قرآن کریم کے کئی مکمل تراجم ہیں اور کچھ اجزاء و سورتوں پر مشتمل ہیں۔ مگر ہم صرف اہم تراجم و تفاسیر کا ذکر کریں گے۔

۷۔ ان میں سے دکنی زبان کی معروف تفسیر وہابی ہے، مکمل قرآن کریم کے اس ترجمہ و تفسیر کے مصنف عبدالصمد بن عبدالواہب خان شاہی خاندان سے تعلق رکھتے تھے۔ اس تفسیر و ترجمہ کا زمانہ تالیف ۱۴۵۰ھ کے لگ بھگ ہے جبکہ مصنف کا انتقال ۱۴۷۰ھ سے قبل ہوا ہے۔ اس ترجمہ و تفسیر کی زبان تیری ہوئی صدی ہجری کے وسط میں جو زبان مردوں تھی اس

کے مطابق ہے، سورہ فاتحہ کا نمونہ دیکھیں: (۲۷)

﴿الحمد لله﴾ اول میں آخر تک تمام تعریف سزاوار ہے اللہ تعالیٰ کیتھیں۔ ﴿رب العالمین﴾ اور ایسا کہ پانی ہارا ہے تمام عالم کا ﴿الرحمن الرحيم﴾ بخشن ہارا قیامت میں مسلمانوں کو اور نہیں بخشن ہارا کافر کو ﴿مالك يوم الدين﴾ صاحب ہے روز قیامت کا ﴿إياك نعبد﴾ خاص تکبو عبادت کرتے ہیں ہم ﴿إياك نستعين﴾ اور خاص تیرے سے مد چاہتے ہیں ہم۔ ﴿اهدنا الصراط المستقيم﴾ نیک راہ بتا تو ہمارے تیئں۔ ﴿صراط الذين أَنْعَمْتُ عَلَيْهِم﴾ ایسی راہ ہے کہ جو ٹپے ہیں اوس راہ میں نعمت دیا ہے اون کے تیئں، یعنی پیغمبروں کو ﴿غیر المغضوب عليهم﴾ جن لوگوں پر کہ تو نے غضب کیا ہے ہم کو ویسی راہ مت بتا، یعنی یہود و نصاری کی راہ ﴿ولا الصالين﴾ اور جو لوگ کہ گمراہ ہوئے ویسی راہ ہم کو مت بتا۔ ﴿آمين﴾۔ یہ دعا ہماری تو قبول کر۔ (۲۸)

کتنی زبان میں قرآن کریم کے تراجم میں یہ زبان کافی صاف ہے اور بقول مولوی عبدالحق اس کی زبان ویسی ہی ہے جیسی جزوی ہند میں آج کل (۱۹۳۷ء میں) مردوج ہے۔
قدیم الفاظ خال خال ہیں۔

اس تفسیر کا ایک قلمی نسخہ کتب خانہ آصفیہ (حیدر آباد دکن) میں مخطوط نمبر ۵۲۸ پر رکھا ہے، جس کے ۲۶۳۲ صفحات ہیں۔ (۲۹)

۸۔ اس عرصہ یعنی تیرہویں صدی ہجری کے وسط سے آخر تک کئی منظوم ترجمے و تفاسیر بھی اردو زبان میں لکھے گئے۔ ان میں قاضی عبدالسلام بداریوی (متوفی ۱۲۸۹ھ) کی ”زاد الآخرة“ بہت مشہور ہے۔ ان کا طریق کاری یہ ہے کہ پہلے آیت لکھتے ہیں اور اس کے پیچے ترجمہ و تفسیر منظوم دیتے ہیں۔ اسی طرح سورہ یوسف کی تفسیر و ترجمہ حکیم محمد اشرف نے منظوم لکھا اور انداز کاری ہے کہ پہلے آیت پھر نثر میں ترجمہ اور اس کے منظوم تفسیر ہے۔ یہ تفسیر بھی سے ۱۲۲۳ھ میں طبع ہوئی۔ اس مختصر تفسیر کا ایک نسخہ کتب خانہ سالار جنگ اور دوسرا نسخہ کتب خانہ ادبیات اردو، حیدر آباد دکن میں موجود ہیں۔

منظوم تراجم و تفاسیر میں کتب خانہ سالار جنگ (حیدر آباد دکن) میں مخطوط نمبر ۱۰ پر موجود سورہ یسین کی منظوم شرح لائق توجہ ہے۔ اس کی زبان کافی حد تک صاف اور واضح ہے، ملاحظہ ہو۔ (۳۰)

﴿هُنَّا، وَالْقُرْآنُ الْحَكِيمُ﴾

یعنی سن اے سید جملہ ام ہم کو اس قرآن مکرم کی قلم
یا کہ ہے حاکم بحق یا ہے حکیم یعنی بحقت ہے قرآن عظیم
﴿ابنک لمن المرسلین﴾

ہے تو تحقیق اے محمد نامہ بر اون رسولوں سے کہ آئے پیش
﴿علیٰ صراطِ مستقیم﴾

بر طریق راست و برہا درست وہ رو توحید ہے رہو اس پر پخت
یا کہ تو بھیجا گیا ہے ای کریم بر طریق استقامت رہو مستقیم
زبان و پیان کے نقطہ نظر سے مفسر کی کوشش کافی حد تک کامیاب ہے، جو تیر ہویں
صدی ہجری کے اوآخر کا عمدہ نمونہ ہے۔

۹۔ اس عہد میں چند اور ترجمہ القرآن لکھے گئے مگر انہیں زیادہ شہرت نصیب نہیں ہوئی،
ان میں سے دو ترجمے جو ۱۸۸۵ھ میں کیے گئے، ان کے قلمی نسخے برٹش میوزیم لندن میں
محفوظ ہیں۔ ان میں ایک ترجمہ محمد ہاشم علی نامی کی قلم سے ہے۔ اسی طرح ظہور الدین
بلگرایی کا ترجمہ جو ۱۸۹۰ھ میں کامل ہوا تھا، برٹش میوزیم ہی میں ہے۔^(۳)

علاوہ بریں سن ۱۳۰۰ھ میں کیا گیا ایک ترجمہ قرآن سترل ائیٹ لاسبریری حیدر آباد
دکن میں محفوظ ہے، جس کے مترجم کا علم نہیں ہوسکا۔ ۱۳۰۲ھ میں حسین علی خان نے اردو
میں قرآن کریم کا ترجمہ کیا، جس کا نسخہ کتب خانہ فلسفوں بنگ حیدر آباد دکن میں موجود
تھا۔ غرض ایسے اور بھی کئی ترجمے ہیں مگر انہیں شہرت مل سکی اور نہ اتنی اہمیت رکھتے تھے۔

— ۳ —

تیر ہویں صدی ہجری کے آخر میں ایک ایسا ترجمہ ہوا ہے جس نے قرآن کریم کے
اردو ترجم کے ایک جدید عہد کی بناء ڈالی ہے۔ سادہ، سلیمانی، آسان اور قابل فہم زبان میں
سرسید احمد خان (۱۳۳۲ھ-۱۳۱۵ھ) نے یہ ترجمہ کیا ہے۔ اس ترجمہ میں افکار و خیالات کی
غلطیوں کو ایک طرف رکھتے ہوئے اس امر کا اعتراف کرنا پڑے گا۔ سرمایہ اردو میں ایک نئی
طرح ڈال دی گئی۔

سادہ نشرنگاری کا رجحان فورث ولیم کالج سے شروع ہو چکا تھا، اس انداز تحریر کو سرسید

کی نہیں، علمی، قوی اور سیاسی موضوعات پر سادہ نثر میں بے شمار تحریروں نے اردو میں ہر موضوع پر اظہار خیال کی صلاحیت پیدا کر دی تھی۔ سریں ایک تحریک تھے، انہوں نے اپنے زور قلم سے نہ صرف اردو کو سرمایہ زبان مہیا کیا بلکہ اس سادہ تحریر میں اشہب قلم دوڑانے والا تقابلہ تیار کر لیا جس میں حالی، شبلی، محسن الملک، وقار الملک اور مولوی چراغ علی جیسے کتنے ہی بلند پایہ اہل قلم تھے۔ محمد حسین آزاد، مولوی نذیر احمد دہلوی اور مولوی ذکاء اللہ کا اگرچہ سریں سے براہ راست تعلق نہ تھا مگر زمانے کی نئی ہوا نے انہیں بھی سادہ زبان کا گرویدہ بنا دیا تھا۔

اس عرصہ میں عیسائیت سے مکر کے سبب نہیں موضوعات کی طرف ایک حد تک زیادہ

تجہزی، اور ان موضوعات کے لیے تحریرات کا ذریعہ اردو زبان ہی تھی۔

سریں احمد خان کا قرآن کریم سے بہت گہرا لگاؤ تھا، قرآن فہی کی غرض سے سریں نے بے شمار موضوعات پر اردو میں خامہ فرسائی کی۔ اس نے قرآن کریم کی تفسیر میں عقلی دلائل کا زیادہ سہارا لیا جس کی وجہ سے وہ کئی مقامات پر ٹھوکریں کھا گئے۔

ان کی تفسیر کئی جلدیوں میں کئی مرتبہ چھپی، ہم ذیل میں ان کے ترجمہ کا نمونہ دے

رہے ہیں جو سورہ فاتحہ کا ہے:

”خدا کے نام سے بڑا رحم والا ہے بڑا مہربان۔ سب بڑائیاں خدا ہی کے لئے ہیں جو تمام عالموں کا پالنے والا ہے۔ بڑا مہربان اور بڑا رحم والا۔ حاکم ہے انصاف کے دن کا۔ تیری ہی عبادت کرتے ہیں اور تجھی سے ہم مدد چاہتے ہیں۔ ہم کو سیدھی راہ پر چلا۔ ان لوگوں کی راہ پر جن پر تو نے بخشش کی۔ نہ ان کی راہ پر جن پر تیرا غصہ ہوا اور نہ بیکنے والوں کی راہ۔“^(۲۲)

انہائی سادہ، آسان و صاف زبان میں ترجمے کی سریں نے روشن اختیار کی۔ جس کے

بعد اسی انداز سے ترجمے ہوتے رہے اور ہو رہے ہیں۔

۲۔ مولوی ابو محمد عبدالحق (۱۳۰۵ھ) دہلوی کی تفسیر مع ترجمہ جو ۱۳۰۵ھ سے لے کر ۱۳۱۸ھ تک تالیف ہوئی، کا انداز دیگر ایسی تفاسیر سے اور خاص طور پر سریں کی تفسیر سے بالکل جدا تھا۔ اس میں ترکیب نحوی، حل لغات، ربط آیات اور شان نزول وغیرہ سے متعلق

بہت کی معلومات بھم پہنچائی گئی ہیں۔ زبان بے حد سادہ اور شستہ ہے۔ مولوی عبدالحق دہلوی اسلوب بیان اور زبان کی سادگی کی بدولت سرید احمد خان سے سبقت لے گئے ہیں۔

ان کے ترجمہ کا نمونہ سورہ فاتحہ کے ضمن میں پیش ہے:

﴿بِسْمِ اللَّهِ الرَّحْمَنِ الرَّحِيمِ﴾ شروع اللہ کے نام سے جو نہایت مہربان اور رحمت کرنے والا ہے۔ ﴿الْحَمْدُ لِلَّهِ رَبِّ الْعَالَمِينَ﴾ سب طرح کی خوبیاں اللہ کے لیے ہیں جو کل مخلوقات کا پروردش کرنے والا ہے۔ ﴿الرَّحْمَنُ الرَّحِيمُ﴾ جو نہایت مہربان اور بڑا رحم والا۔ ﴿مَالِكُ يَوْمَ الدِّينِ﴾ جزا کے دن کا مالک۔ ﴿إِيَّاكُ نَعْبُدُ وَإِيَّاكُ نَسْتَعِينُ﴾ ہم تیری ہی عبادت کرتے ہیں اور تجھی سے ہر کام میں مدد مانگتے ہیں۔ ﴿إِهْدِنَا الصِّرَاطَ الْمُسْتَقِيمَ﴾ ہم کو سیدھے راستے پر چلا۔ ﴿صِرَاطُ الَّذِينَ أَنْعَمْتُ عَلَيْهِمْ﴾ ان لوگوں کے راستے پر چلا کہ جن پر تو نے بخشش کی (انبیاء)۔ ﴿غَيْرُ الْمَغْضُوبِ عَلَيْهِمْ﴾ نہ ان لوگوں کی راہ جن پر تو خفا ہوا۔ ﴿وَلَا الضَّالِّينَ﴾ اور نہ ان کی راہ پر کہ جو گمراہ ہیں (کفار و مشرکین)۔ (۲۳)

مولوی ابو محمد نے سادہ، سلیس اور روای زبان میں ترجمہ کیا ہے اور الفاظ کے انتخاب میں بہت احتیاط سے کام لیا ہے۔

۳۔ چودھویں صدی ہجری کے آغاز میں ایک بے حد اہم، قابل قدر اور بے نظیر ترجمہ اردو زبان کو میسر آیا جس کے مترجم مولوی ذپی نزیر احمد (۱۲۲۷ھ-۱۳۳۰ھ) تھے۔ مرحوم نے یہ ترجمہ چند سالوں میں مکمل کیا اور ۱۳۱۷ھ میں زیور طباعت سے آراستہ کرایا۔ ذپی صاحب زبان و ادب عربی کے عناصر خنسہ میں شمار ہوتے تھے۔ ان کے ترجمہ قرآن کے بارے میں اردو کے عظیم ادیب افادی مہدی نے کہا تھا کہ ”بے شک یہ ترجمہ قرآن ایک ستم باشان کوشش ہے جس کے لیے آئندہ نسلیں بھی ان کی ممنون ہوں گی۔“

مولوی نزیر احمد کے ترجمہ قرآن کی زبان بے حد سادہ اور باخاورہ ہے۔ عربی دانی کی بناء پر قرآن فہمی اور اس کے مطالب و مفہوم کو بے تکان عمدہ اور اردو زبان میں منتقل کیا ہے۔

ان کے ترجمہ قرآن کا نمونہ سورہ بقرہ کی آخری آیت سے لیا گیا ہے۔

﴿وَرَبُّنَا لَا تَؤَاخِذنَا إِنْ نَسِينَا أَوْ أَخْطَلْنَا﴾ اے ہمارے پروردگار اگر ہم بھول جائیں یا

چوک جائیں تو ہم کو (اس کے وباں میں نہ پکڑ)۔ ﴿رَبُّنَا وَلَا تَحْمِلْ عَلَيْنَا إِصْرًا كَمَا حَمَلْتَهُ عَلَى الَّذِينَ مِنْ قَبْلَنَا﴾ اے ہمارے پروردگار جو لوگ ہم سے پہلے ہو گزرے ہیں جس طرح ان پر تو نے (ان گناہوں کی پاداش میں احکامِ حنت کا) بار ڈالا تھا ویسا ہم پر نہ ڈال۔ ﴿رَبُّنَا وَلَا تَحْمِلْنَا مَا لَا طَاقَةَ لَنَا بِهِ﴾ اے ہمارے پروردگار اتنا بوجہ جس (کے اٹھانے) کی ہم کو طاقت نہیں، ہم سے نہ اٹھوا۔ ﴿وَاعْفُ عَنَا وَاغْفِرْنَا وَارْحَمْنَا﴾ اور ہمارے قصوروں سے درگزر کر اور ہمارے گناہوں کو معاف کر اور ہم پر رحم فرم۔ ﴿أَنْتَ مُولَانَا فَانْصُرْنَا عَلَى الْقَوْمِ الْكَافِرِينَ﴾ تو ہی ہمارا (حایی و) مدگار ہے۔ تو ان لوگوں کے مقابلے میں جو کافر ہیں ہماری مدد کر۔ (۳۳)

مولوی نذیر احمد دہلوی کے ترجمہ قرآن کی ممتاز خصوصیت اس کی بے تکلفی اور بے ساختہ پن ہے اور ان کا کمال یہ ہے کہ ترجمہ میں روانی کی خاطر میں القوسین ایسے کلمات لائے ہیں جو قرآن کریم کا مطالعہ کرنے والے کے لیے بے حد آسانیاں پیدا کرتے ہیں۔ اگرچہ ایسے کلمات کے درآنے سے قرآنی مفہوم کو اپنے مقاصد کے مطابق ترجمانی کرنے میں کئی مقامات پر مولوی صاحب سے چوک ہوئی جس کے بارے میں کافی لوگوں نے ان پر جرح کی ہے، (۳۴) تاہم زبان کی سلاست و روانی بے حد قابل تعریف ہے۔

۲۔ مولوی اشرف علی تھانوی (۱۸۸۰ھ-۱۳۶۲ھ) کی شخصیت محتاج تعارف نہیں ہے۔ بہت سی تصانیف ان کے قلم سے نکلی ہیں جو کبھی دینی معلومات پر مشتمل ہیں۔ تفہیم کا انداز بے حد جاذب ہے۔ سادہ اور بخاورہ زبان میں مانی الشیر کا اظہار کرتے ہیں۔ ان کا ترجمہ "ترجمہ القرآن" کے نام سے پہلی مرتبہ مطبع محبہائی دہلی سے ۱۹۰۸ء میں چھپا۔ اس کے بعد دوسری مرتبہ ۱۹۱۳ء میں "ترجمہ اشرفیہ نوریہ" کے نام سے محبوب الطالع دہلی سے شائع ہوا۔ انہوں نے ترجمہ میں السطور لکھا جس کی زبان بے حد آسان اور عام فہم ہے۔ تو پھی کلمات سے آیات کا مفہوم واضح کیا گیا ہے۔ مولانا عبدالماجد دریابادی لکھتے ہیں کہ "یہ ترجمہ بخاورہ اور مطلب خیز ہے، باقی ترجموں سے بے نیاز کر دینے والا ہے۔" (۳۵)

بلور نمونہ سورہ فاتحہ کا ترجمہ ذیل میں دیا جاتا ہے۔

﴿بِسْمِ اللَّهِ الرَّحْمَنِ الرَّحِيمِ﴾ شروع کرتا ہوں اللہ کے نام سے جو بڑے مہربان

نہایت رحم والے ہیں۔ ﴿الحمد لله رب العالمين﴾ سب تعریفیں اللہ کو لاٰق ہیں جو مریٰ ہیں ہر ہر عالم کے۔ ﴿الرحمن الرحيم﴾ جو بڑے مہربان نہایت رحم والے ہیں۔ (مالک یوم الدین) جو مالک ہیں روز جزا کے۔ ﴿إِيَّاكَ نَعْبُدُ وَإِيَّاكَ نَسْتَعِينُ﴾ ہم آپ ہی کی عبادت کرتے ہیں اور آپ ہی سے درخواست اعات کی کرتے ہیں۔ ﴿هَاهُدْنَا الصَّرَاطُ الْمُسْتَقِيمُ﴾ بتا دیجئے ہم کو رستہ سیدھا۔ ﴿صِرَاطُ الَّذِينَ أَنْعَمْتُ عَلَيْهِمْ﴾ رستہ ان لوگوں کا جن پر آپ نے انعام کیا ﴿غَيْرُ المَفْضُوبِ عَلَيْهِمْ﴾ نہ رستہ ان لوگوں کا جن پر غضب کیا گیا۔ ﴿وَلَا الضَّالِّينَ﴾ اور نہ ان لوگوں کا جو رستہ سے کم ہو گئے۔

۵۔ چند ہویں صدی یوسوی میں قرآن حکیم کے بے شمار تراجم منصہ شہود پر آئے ہیں جن کی زبان، اپنی ساخت، الفاظ کی متنویت اور وسعت اداگی میں تقریباً سبھی حضرات میں یکساں ہے۔ ان تراجم میں فرق، قرآن نبھی، عقائد و مذاہب کی بولکوئی اور اغراض و مقاصد کے سب سے ہے۔ یہ جملہ تراجم ایک وسیع حاکم کے طالب ہیں، جس کے لیے الگ قلم اٹھایا جا سکتا ہے۔

خاتمه

اردو تراجم کے اس عرصہ کو جو دسویں سے چودھویں صدی ہجری تک پھیلا ہوا ہے۔ تراجم کی واضح خصوصیات، زبان کی قدرت اور سلاست و روانی کی بدولت تین بڑے عہدوں میں تقسیم کیا جاسکتا ہے:

- قدیم تراجم، جو شروع سے لے کر ۱۴۰۳ھ تک یعنی شاہ عبدالقدار کے ترجمہ تک۔

دوسرے الفاظ میں یوں کہہ سکتے ہیں کہ خامدان شاہ ولی اللہ سے قبل تک۔

- دوسرا عہد شاہ عبدالقدار کے ترجمہ سے شروع ہو کر ڈپٹی نزیر احمد کے ترجمہ تک، یعنی چودھویں صدی ہجری کے ابتداء تک۔

- تیسرا عہد چودھویں صدی سے شروع ہو کر آج تک صحیط ہے۔

ہر عہد کی زبان، طرز ترجمہ، قرآن نبھی اور قدرت زبان کے انداز الگ الگ ہیں، جنہیں تراجم کے نمونوں سے واضح کرنے کی اوپر سسی کی گئی ہے۔

قرآن کریم کا اردو میں ترجمہ کرنے میں ابتدائی عہد میں قرآن نبھی کی کئی کمزوریوں کے علاوہ زبان اردو کی کم مانگی، اس کی ابتدائی ناپخت صورت اور کم اداگی بھی تھی۔ یہ

صورت حال انیسویں صدی عیسوی تک قائم رہی۔ اس کے بعد بیسویں صدی عیسوی میں زبان کافی حد تک صاف، درست، سلیس اداگی مفہوم میں پختہ اور قادر نظر آتی ہے۔ جس میں دیگر اساب کے علاوہ بحیث الجموع علم کے افق بڑھے ہیں بلکہ اب تو نئے نئے علوم پیدا ہوئے ہیں جن کی بدولت قرآن فہمی میں نئے علوم کی حلاش اور فنون و معارف کی وسعت پر توجہ دی گئی ہے۔

ترجمہ کو قرآن کریم کے ساتھ لکھنے کے لیے جو طریقہ اختیار کیا گیا ہے، وہ بھی تدریجی مرحل سے گزرا ہے۔ ابتداء میں یہ ترجمہ ایک آیت تحریر کر کے اس پر بعد میں لکھا گیا، پھر دوسری آیت لکھی، اس کا ترجمہ کیا گیا۔ اسی طرح پوری سورہ لکھی گئی۔ انہی عبارتوں کے درمیان میں اگر کسی لفظ یا جملے کی مزید توضیح کی ضرورت محسوس کی گئی تو اسی عبارت میں ”یعنی“ لکھ کر یا اس کے بغیر ہی وہ توضیح تحریر کر دی گئی، یا پھر کبھی ایسا بھی کیا گیا کہ میں القسمین وہ اضافی کلمات درج کر دیے گئے۔

یہ انداز ترجمہ قدیم اردو کے ترجم میں اکثر نظر آتا ہے۔

اس کے بعد ایک دور آیا، جو ڈپٹی نذیر احمد کے دور کے لگ بھگ ہے کہ قرآن کریم کی سطور کے مابین ترجمہ تحریر کیا جانے لگا۔ جس میں ترجمہ کے کلمات کی تقدیم و تاخیر نے کافی اجتنیں پیدا کیں، تاہم آیات قرآنی کے بالکل متصل ہونے کی بدولت ان سے چندان گریز نہ ہو سکی۔

چودھویں صدی ہجری سے ایک نیا انداز اختیار کیا گیا جو ابھی تک مروج ہے۔ وہ یہ ہے کہ آیات قرآنی اور لکھ کر ان کے نیچے ان کا ترجمہ اور آخر میں ان تشریع یا تفسیر لکھی گئی۔ ان آیات قرآنی میں حتی الوع کوشش کی گئی کہ وہ کسی خاص مقصد کو پوری کرتی ہوں یا ان سے کوئی خاص مضمون ادا ہوتا ہو۔

اس انداز کو مولانا ابوالکلام آزاد نے ”ترجمان القرآن“ میں اور مولانا ابوالاعلی مودودی نے ”قیمت القرآن“ میں اختیار کیا ہے۔ ان کے تین میں اس صدی کے دیگر مفسرین بھی اسی انداز کو اختیار کیے ہوئے ہیں۔

حوالی و حوالہ جات

- ۱۔ حوالہ: قرآن مجید کی تفاسیر۔ چودہ سو برس میں (پشن: خدا یخشن اور یخشن پلک لاہوری، ۱۹۹۵ء) ص ۳۹۰
- ۲۔ ایضاً، ص ۳۹۲
- ۳۔ ایضاً
- ۴۔ شیخ خوب محمد حشمت نے کہا ہے: یہوں میری بولی منہ بات عرب ہم مل ایک سکھات یہ شعر ان کی معروف تالیف "خوب ترگ" میں ہے، جو ۹۷۹ھ میں لکھی گئی۔ (بیکھے قدیم اردو، (تالیف مولوی عبدالحق، مطبوعہ کراچی: کل پاکستان انجمن ترقی اردو، ۱۹۷۱ء) ص ۶۸-۶۹
- ۵۔ قدیم اردو، ص ۱۲۲
- ۶۔ ایضاً، ص ۱۲۲
- ۷۔ ایضاً، ص ۱۲۳-۱۲۲
- ۸۔ ایضاً ص ۱۲۳-۱۲۵
- ۹۔ قرآن مجید کے اردو ترجم و تفاسیر کا تنقیدی مطالعہ، (تالیف سید حمید شطاری، مطبوعہ حیدر آباد دکن: ایچ، ای، ایچ دی نفاس اردو ٹرست، ۱۹۸۲ء) ص ۳۶
- ۱۰۔ قدیم اردو، ص ۱۷۶
- ۱۱۔ قرآن مجید کے اردو ترجم و تفاسیر کا تنقیدی مطالعہ، ص ۱۷۶
- ۱۲۔ ایضاً، ص ۱۷۶-۱۷۵
- ۱۳۔ اسٹیٹ شنل لاہوری حیدر آباد دکن (کتب خانہ آصفیہ) کے اردو مخطوطات از نسیر الدین ہائی، حیدر آباد دکن: اعجاز مشین پرنس، ۱۹۷۱ء، جلد دوم، ص ۲۲، مخطوط نمبر ۷۳۶
- ۱۴۔ قرآن مجید کے اردو ترجم و تفاسیر کا تنقیدی مطالعہ، ص ۸۹-۸۵
- ۱۵۔ فہرست کتب خانہ آصفیہ، مخطوط نمبر ۲۵۸
- ۱۶۔ قرآن مجید کے اردو ترجم و تفاسیر کا تنقیدی مطالعہ، ص ۹۲-۹۳
- ۱۷۔ مخطوط نمبر ۱۰۳۵
- ۱۸۔ سب سے قدیم طباعت ۱۷۵۱ء کی ہے۔
- ۱۹۔ قدیم اردو، ص ۱۳۰-۱۳۱
- ۲۰۔ قرآن مجید کے اردو ترجم و تفاسirs کا تنقیدی مطالعہ، ص ۱۰۸-۱۰۷

- ۔۲۱۔ کتب خانہ سالار جنگ (حیدر آباد دکن) اور خدا بخش لاہوری پرنٹ میں بھی مطبوعہ نسخ موجود ہیں۔
- ۔۲۲۔ قرآن مجید کے اردو تراجم و تفاسیر کا تقدیمی مطالعہ، ص ۱۲۶-۱۲۷
- ۔۲۳۔ دیباچہ قرآن، دیکھیے خدا بخش لاہوری، جول نمبر ۱۵، ص ۲۱
- ۔۲۴۔ المقدمۃ فی قوائیں الترجمۃ، دیکھیے خدا بخش لاہوری جول نمبر ۱۵، ص ۱۱
- ۔۲۵۔ الینا، ص ۱۱
- ۔۲۶۔ الینا، ص ۱۳
- ۔۲۷۔ دلی میں یہ مدرسہ شاہ ولی اللہ کے پدر بزرگوار شاہ عبدالرحیم کا قائم کردہ تھا۔ یہی مدرسہ تھا جس کی آغاز شد میں شاہ ولی اللہ، قاضی شاء اللہ پانی پتی، مولانا شاہ عبدالعزیز دہلوی، شاہ اسماعیل، شاہ الحنفی، شاہ عبدالقادر وغیرہ پل کر جوان ہوئے اور باری باری اس کے مند درس پر متکن ہوئے۔ یہی وہ سر جمہرہ نیفی ہے جہاں سے حدیث نبوی کے برکات تمام گوشہ ہائے ہند میں پھیلی (ہندوستان کی قدیم درگاہیں: ۲۵)
- ۔۲۸۔ محاسن موضع قرآن، (تالیف اخلاق حسین قاسمی، مطبوعہ دلیل: اوارة رحمۃ عالم شیخ چاند، ۱۹۷۷ء)، ص ۲۶
- ۔۲۹۔ قدیم اردو، ص ۱۳۱-۱۳۲
- ۔۳۰۔ جائزہ تراجم قرآنی، (از محمد سالم قاسمی وغیرہ، مطبوعہ دیوبند: مجلس معارف القرآن، ۱۹۶۸ء)، ص ۲۲-۲۳
- ۔۳۱۔ قرآن مجید کی تفسیریں چودہ سو برس میں، ص ۲۵۰
- ۔۳۲۔ الینا، ص ۱۳۵-۱۳۶
- ۔۳۳۔ یہ نجح اشیائیک سوسائٹی آف لائک کے کتب خانے میں موجود ہے، جس کی ایک نقل کتب خانہ سالار جنگ، حیدر آباد دکن میں مخطوط نمبر ۵۲۷ پر بھی رکھی ہے۔ بدستی سے یہ ترجمہ آج تک چھپ نہیں کا، یا اس قابل ہی نہیں سمجھا گیا۔
- ۔۳۴۔ قدیم اردو ص ۱۳۳
- ۔۳۵۔ الینا، ص ۱۳۳، خالی جگہ پر چھو لفظاً پڑھے نہ جائے۔
- ۔۳۶۔ قرآن کریم کے اردو تراجم و تفاسیر کا تقدیمی مطالعہ، ص ۲۰۹
- ۔۳۷۔ قدیم اردو، ص
- ۔۳۸۔ قرآن مجید کے اردو تراجم و تفاسیر کا تقدیمی مطالعہ، ص ۳۸۲-۳۸۳
- ۔۳۹۔ الینا، ص ۳۷۶
- ۔۴۰۔ الینا، ص ۳۰۶

۷۱۔ قرآن مجید کے اردو تراجم میں مختصر تاریخ القرآن و تراجم القرآن، (از جمل نقوی، مطبوعہ کراچی: ادب نہاد،

Oriental and India office collection, British-Libraries، ص ۲۵)

London.

۷۲۔ تفسیر القرآن و حوالہ الحدی و المفرقان، ص ۹ (مطبوعہ پنڈن: خدا بخش لائبریری، ۱۹۹۵ء)

۷۳۔ تفسیر حبانی، از مولوی ابو محمد عبدالحق، جلد اول: سورہ فاتحہ۔

۷۴۔ قرآن مجید کے اردو تراجم و تفاسیر کا تعمیدی مطالعہ، ص ۲۷۲-۲۷۳

۷۵۔ عبدالله چپروی: رفع الخواشی عن وجہ الترجحه والخواشی۔ لکھنؤ: مطبعہ ہادی المطابع، ۱۳۱۹ھ

۷۶۔ قرآن حکیم کے اردو تراجم و تفاسیر کا تعمیدی مطالعہ، ص ۲۹۰

☆☆☆☆